

कंपेडियम जारी करते मुख्य सचिव अनूप मुखर्जी



सामान्य प्रशासन विभाग का कंपेडियम जारी

पटना : मुख्य सचिव अनूप मुखर्जी ने कहा कि सरकार नियम-कानून से चलती है, राज्यकर्मियों को इसकी जानकारी होनी चाहिए. श्री मुखर्जी न गुरुवार को अपने कक्ष में सामान्य प्रशासन विभाग की ओर से प्रकाशित कंपेडियम का विमोचन किया. उन्होंने कहा कि राज्यकर्मियों की सुविधा को देखते हुए इसे प्रकाशित किया गया है. वर्ष 2000 से 2010 तक कार्मिक व सामान्य प्रशासन द्वारा जारी संकल्पों व परिपत्रों का संग्रह इस पुस्तक में किया गया है. कंपेडियम के प्रथम खंड का प्रकाशन किया गया है. इसमें 12 अध्याय हैं. इसका द्वितीय खंड भी शीघ्र प्रकाशित होगा. उन्होंने कहा कि यह संकलन सामान्य प्रशासन विभाग के साथ-साथ अन्य सरकारी विभागों एवं कार्यालयों को कार्य निष्पादन एवं निर्णय लेने में सहायक सिद्ध होगा. मौके पर सामान्य प्रशासन विभाग के प्रधान सचिव दीपक कुमार व संयुक्त सचिव अजय कुमार चौधरी समेत कई अन्य अधिकारी मौजूद थे.